

इति ब्रह्मा पुरा प्राह वेदीचार्यविनिश्चयम् ।
तत्रावमन्य भवता परोहासोऽप्यभाष्यत ॥

इति कालिकापुराणे ४४ अध्यायः ॥

हीनाङ्गी, स्त्री, (हीनं क्षुद्रत्वात् अधमं अङ्गं यस्याः । डीष् ।) जद्रपिपोलिका । इति हेमचन्द्रः ॥

हीन्तालः, पुं, हिन्तालवृक्षः । इत्यमरटीका ॥

हीरं, स्त्री, (हरति माह्वमिति । हृ + अच् ।
घृषोदरादित्वात् साधुः । यद्वा, ही विस्मयं
रातीति । रा + कः ।) वज्रम् । इति राज-
निर्णयः ॥ (यथा, रसेन्दुसारसंग्रहे ।

“हीरं सुवर्णं सुवृत्तच तार-

मेघां समं तोक्षरजश्चतुर्णाम् ॥”)

हीरः, पुं, (हरति सर्वं प्रलये इति । हृ +
अच् । घृषोदरादित्वात् ईत्वम् ।) शिवः ।
वज्रम् । इति मेदिनी ॥ सर्पः । इति हेम-
चन्द्रः ॥ हारः । इति जटाधरः ॥ सिंहः ।
इति केचित् ॥ श्रीहर्षपिता । यथा,—

“श्रीहर्षं कविराजराजमुकुटालङ्कारहीरः सुतं
श्रीहोरः सुषुवे जितेन्द्रियचयं मामह्रदेवी च
यम् ।

हेतौयीकतया मितोऽयमगमत् तस्य प्रबन्धे महा-
काव्ये चारुणि नैषधीयचरिते सर्गो निसर्गो-
ज्ज्वलः ॥”

इति नैषधे २ सर्गः ॥

हीरकः, पुं, (हीर एव । स्वार्थे कन् ।) रत्न-
विशेषः । अयं श्वेतवर्णः बहुमूल्यः शुक्र-
देवताकश्च । तत्पर्यायः । वज्रः २ हीरः ३
दधोस्थि ४ वज्रकम् ५ । इति शब्दरत्नावली ॥
सूचोमुखम् ६ वरारकम् ७ रत्नमुखम् ८
वज्रपर्यायनाम ९ । विराट्देशजहीरकपर्यायः ॥
विराट्जः १० राजपटः ११ राजावर्तः १२ ।
इति हेमचन्द्रः ॥ अस्य गुणाः । सारकत्वम् ।
शोतत्वम् । कषायत्वम् । स्वादुत्वम् । वान्ति-
कारित्वम् । चक्षुर्हितकारित्वम् । धारणे पापा-
लक्ष्मीनाशित्वम् । इति राजवल्लभः ॥ अन्यत्
वज्रशब्दे द्रष्टव्यम् ॥ (यथास्य पर्यायादि ।

“हीरकः पुंसि वज्रोऽस्त्रो चन्द्रो मणिवरश्च सः ।
स तु श्वेतः स्मृतो विप्रो लोहितः क्षत्रियः

स्मृतः ॥

पौतो वैश्योऽसितः शुद्रश्चतुर्वर्णात्मकश्च सः ॥”

इति भावप्रकाशस्य पूर्वखण्डे प्रथमे भागे ॥

हीरा, स्त्री, लक्ष्मीः । तैलाभ्यः । इति मेदिनी ॥

पिपोलिका । इति हेमचन्द्रः ॥ काश्मरी ।

इति राजनिर्णयः ॥ (पर्यायो यथा,—

“गम्भारी भद्रपर्णी च यौपर्णी मधुपर्णिका ।

काश्मरी काश्मरी हीरा कश्मर्यः पौत-

रोहिणी ।

क्षणावन्ता मधुरसा महाकुसुमिकापि च ॥”

इति भावप्रकाशस्य पूर्वखण्डे प्रथमे भागे ॥

हीराङ्गः, पुं, (हीरस्वेव कठिनं अङ्गं यस्य ।)

इन्द्रस्य वज्रम् । इति शब्दमाला ॥

हीलं, स्त्री, (ही विस्मयं लातीति । ला + कः ।)

रतः । इति केचित् ॥

हीलुकं, स्त्री, गोडीमयम् । इति शब्दचन्द्रिका ॥

हीही, व्य, विस्मयः । हास्यम् । इति मेदिनी ॥

हु, लि होमे । अदने । इति कविकल्पद्रुमः ॥

(हु०-पर०-सक०-अनिट् ।) होमो देवता-

सम्प्रदानकवज्रगधिकरणकवस्तुत्यागः । लि,

लुहोति हृतमग्नीं क्षणाय होता । प्रक्षेपे-

ऽप्ययम् ।

“चिराय सन्त्यर्थं समिद्धिरग्निं

यो मन्त्रपूर्तां तनुमयहीयौत् ॥”

इति रघुः ।

“जटाधरः सन् लुह्वौह पावकम् ।”

इति किराते प्रीणनार्थोऽपि । इति दुर्गादासः ॥

हुं कृतं स्त्री, (हुं इत्यव्यक्तशब्दस्य कृतं करणम् ।)

हुङ्कारः । इति धरणिः ॥ (यथा, भागवते ।

४ । १४ । ३४ ।

निजघुर्हुङ्कृतैर्वेणं हृतमच्युतनिन्दया ॥”)

वन्धवराहशब्दः । इति केचित् ॥ हुं इति मन्त्रो-

च्चरिते, त्रि । (हुं इत्यनेन तिरस्कृतः । यथा,

महाभारते । १२ । ११८ । १ ।

“स खा प्रकृतिमापन्नः परं देव्यमुपागतः ।

ऋषिणा हुं कृतः पापस्तपोवनबहिष्कृतः ॥”

हुङ्कृतमस्यास्तीति । अच् । हुङ्कारविशिष्टः ।

यथा बृहत्संहितायां । ४८ । ११ ।

“अचिरप्रसूतहुङ्कृतवल्गितवस्त्रोत्सवे गोष्ठे ॥”)

हुड, इ ड संज्ञे । इति कविकल्पद्रुमः ॥ (भा०-

आत्म०-सक०-सेट् ।) इ, हुण्डते । ड, हुण्डते

धनं लोकः । राशौकरोतीत्यर्थः । इति दुर्गा-

दासः ॥

हुड, ऋ ड गतौ । इति कविकल्पद्रुमः ॥ (भा०-

आत्म०-सक०-सेट् ।) ऋ, अजुहोडत् । ड,

होडते । इति दुर्गादासः ॥

हुड, शि मन्त्रे । संज्ञे । इति कविकल्पद्रुमः ॥ (तुंदा-

पर०-मन्त्रे अक०-संज्ञे सक०-सेट् ।) शि,

हुडति अहुडौत् जुहोड । मन्त्रमिह मज्जनम् ।

इति दुर्गादासः ॥

हुडः, पुं, (हुडतीति । हुड + कः ।) मेषः । इति

हेमचन्द्रः राजनिर्णयः ॥ चौरादिनिवार-

णार्थभूमिनिहितलीहमयतोक्षशङ्खविशेषः ॥

तस्य नामान्तरं गुडः । पांजिकाटा इति

भाषा । लगुडः । इति महाभारतम् ॥ सैन्या-

श्रयस्थानम् । वृज् इति भाषा । रथोपरि

विष्मन्नत्यागशृङ्गम् । यथा,—

“पुरी समन्तादिहिता सपताका सतोरणा ।

सचक्रा सहडा चैव सयन्त्रखनका तथा ॥”

इति महाभारते वनपर्वणि सीभवधे १५

अध्यायः ॥ पताका ध्वजाञ्चलः । तोरणानि

बहिर्हराणि । चक्राणि योधगणाः । हुडा-

स्तादाश्रयस्थानानि । भाषायां वृज् संज्ञानि ।

अन्ये तु विष्मन्नोत्सर्जनशृङ्गाणि हुडा

इत्याहुः । उदाहरन्ति च ।

“कल्पान्ते हुडशृङ्गाणि रथस्योपरि स्तरिभिः ।
विष्मन्नस्य शृङ्गश्रयं कारादिस्य उच्यते ॥”

इति ॥

यन्त्राणि आग्नेयौषधवलेन द्रव्यत्पिण्डोत्प्रेषणानि ।

महान्ति कामानसंज्ञानं क्षुद्राणि सौमगुलि-

कोत्प्रेषणानि बन्दुकसंज्ञानि । खनकाः सुरङ्ग-

द्वारा गुप्तमार्गकर्तारः । इति तटीकायां नील-

कण्ठः ॥

हुडुकः, पुं, (हुडुक् इति शब्देन कायति शब्दा-

यते इति । कै + कः ।) वाद्यभेदः । दाल्यूह-

पक्षी । मदमत्तः । इति मेदिनी ॥ दण्डकः ।

हुडुका इति भाषा । इति शब्दरत्नावली ॥

तच्च हुडुक् इति च पाठः ॥

हुडत्, स्त्री, वृषशब्दः । इति काशीखण्डमिति

केचित् ॥

हुडुम्बः, पुं, अष्टचिपिटः । हुडम् इति भाषा ।

इति शब्दमाला ॥

हुण्डः, पुं, व्याघ्रः । आभ्यशूकरः । मूर्खः । राक्षसः ।

इति केचित् ॥

हुतं, त्रि, (हु + क्तः ।) अग्नीं प्रक्षिप्तं हृतादि ।

तत्पर्यायः । वषट्कृतम् २ । इत्यमरः ॥ (यथा,

गीतायाम् । ८ । १६ ।

“अहमग्निरहं हुतम् ॥”

तर्पितम् । यथा, रघुः । २ । ७१ ।

“प्रदक्षिणोक्त्य हुतं हुताश-

मनन्तरं भर्तुरव्यतीत्ये ॥”)

होमे, स्त्री ॥

हुतभुक्, [ज्] पुं, (हुतं भुङ्क्ते इति । भुज् +

क्षिप् ।) अग्निः । (यथा, भागवते । १ । १६ । ८ ।

“नाहं तथास्मि यजमानहविर्वितानि

श्रोतदृष्टतप्तमदन् हुतभुङ्मुखेन ॥”)

चित्रकवृक्षः । इत्यमरः । १ । १ । ५८ ॥ (यथा,

सुश्रुते । ६ । ५३ ।

“पांठाविड्योषविडङ्गसिन्धु-

त्रिकण्टारामाहुतभुग्बलाभिः ॥”

महादेवः । इति महाभारतम् । १३ । १७ ।

८१ ॥ विष्णुः । इति च तत्रैव । १३ । १४ । १०८ ॥

हुतभुक्प्रिया, स्त्री, (हुतभुजो वज्रः प्रिया ।)

अग्निभार्या । स्वाहा इत्यमरः । २ । ७ । २१ ॥

हुतवहः, पुं, (वहतोति । वह + अच् । हुतस्य

वहः ।) अग्निः । इति हेमचन्द्रः ॥ (यथा,

महाभारते । १ । २२४ । ५८ ।

“एतच्छ्रुत्वा हुतवहात् भगवान् सर्वलोककृत् ।

हव्यवाहमिदं वाक्यमुवाच प्रहसन्निव ॥”)

हुताशः, पुं, (हुतं अश्नाति इति । अश् + अण् ।)

अग्निः । इति शब्दरत्नावली ॥ (यथा, भाग-

वते । १ । १२ । २१ ।

“धन्विनामग्रणेरधः तुल्यश्चार्जुनयोर्हयोः ।

हुताशः इव दुर्धषः समुद्र इव दुस्तरः ॥”)

भयम् । इति व्यवहारसिद्धम् ॥ (मुनिविशेषः ।

स चायुर्वेदसंहिताकारः । अग्निवेशमुनिः ।

तद्वया,—